


Rajasvala Pujavivarna Stotram

——
ರಜಸ್ವಲಾ ಪೂಜಾವಿವರ್ಣಸ್ತೋತ್ರಂ

——
Document Information



Text title : Rajasvala Pujavivarna Stotram

File name : rajasvalApUjAvivarNastotram.itx

Category : devii, stavarAja, otherforms, devI

Location : doc_devii

Proofread by : Rajesh Thyagarajan

Latest update : March 10, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 10, 2024

sanskritdocuments.org



ರಜಸ್ವಲಾ ಪೂಜಾವಿವರ್ಣಸ್ತೋತ್ರಂ



ಅಥ ರಜಸ್ವಲಾ ಪೂಜಾವಿವರ್ಣಸ್ತೋತ್ರಪ್ರಾರಂಭಃ .
ಅಸ್ಯ ಶ್ರೀರಜಸ್ವಲಾಮಂತ್ರಸ್ಯಃ ಈಶ್ವರಋಷಿಃ . ಅನುಷ್ಟುಪ್ಪಂದಃ .
ರಜಸ್ವಲಾ ದೇವತಾ . ಕ್ರೌಂ ಬೀಜಂ . ಕ್ರೀಂ ಶಕ್ತಿಃ . ಕ್ರೂಂ ಕೀಲಕಂ .
ಮಮ ರಜಸ್ವಲೋಪಾಸನಾರ್ಥೇ ಜಪೇ ವಿನಿಯೋಗಃ ..
ಋಷ್ಯಾದೀನ್ ವಿನ್ಯಸ್ಯ .
ಓಂ ರಜಸ್ವಲಾ ಅಂಗುಷ್ಠಾಭ್ಯಾಂ ಹೃದಯಾಯ ನಮಃ .
ಓಂ ಕ್ರೌಂ ತರ್ಜನೀಭ್ಯಾಂ ಶಿರಸೇ ಸ್ವಾಹಾ .
ಹ್ರೀಂ ಮಧ್ಯಮಾಭ್ಯಾಂ ಶಿಖಾಯೈ ವಷಟ್ .
ಕ್ರೀಂ ಅನಾಮಿಕಾಭ್ಯಾಂ ಕವಚಾಯ ಹುಂ .
ಕ್ರಃ ಕನಿಷ್ಠಿಕಾಭ್ಯಾಂ ನೇತ್ರತ್ರಯಾಯ ವೌಷಟ್ .
ರಜಸ್ವಲಾಯೈ ಕರತಲಕರಪೃಷ್ಠಾಭ್ಯಾಂ ಅಸ್ತ್ರಾಯ ಫಟ್ ..
ಅಥ ಧ್ಯಾನಂ -
ಬಾಲಾರ್ಕಗೌರವರ್ಣಾಭಾಂ ಬಾಲಚಂದ್ರನಿಭಾನನಾಂ .
ಅನಂತಬಾಣಸಹಿತಾಂಧ್ಯಾಯೇದ್ದೇವೀ ರಜಸ್ವಲಾಂ .. 1..
ಭಗೋದ್ಭವಾಂ ಭಗಾತ್ಸರ್ವಂ ತ್ರೈಕೋಕ್ಯಂ ಸಚರಾಚರಂ .
ಸಪ್ತಪಾತಾಲಲೋಕಂ ಚ ಸಪ್ತಾಕಾರಂ ಭಗೋದ್ಭವಂ .. 2..
ಕಮಲಂಚ ಭಗಾಕಾರಂ ವಿರಿಂಚಿ ಕಮಲೋದ್ಭವಃ .
ಭಗವಾನ್ಭಗರೂಪಸ್ತು ನಮಾಮಿ ಭಗದೈವತಂ .. 3..
ಏವಂಧ್ಯಾತ್ವಾ ಮಹಾಮಾಯಾಂ ಭಗೇಪುಷ್ಪಂ ಸಮುದ್ಭವಃ .
ಇತಿ ಧ್ಯಾತ್ವಾ ಮಾನಸೈಃ ಸಂಪೂಜ್ಯ ಸ್ತೋತ್ರಂ ಪಠೇತ್ .. 4..
ಶ್ರೀದೇವ್ಯವಾಚ -
ನಮಃ ಪೂಜಾವಿಧಿಃ ಪ್ರೋಕ್ತಾ ಯಂತ್ರಪೂಜಾವಿಧಿಸ್ತಥಾ .
ವದತಾನಿ ಮಹಾದೇವ ಯೋನಿಪೂಜಾವಿಧಿರ್ಮಮ .. 1..
ಈಶ್ವರೋವಾಚ-
ಆನೀತಾಮುತ್ತಮಾಂತಾಸಾಂ ಪೂರ್ವೋಕ್ತಾನಾಂಚನಾಯಕಾಂ .
ಸುಂದರಾಂ ಯೌವನೋನ್ಮತ್ತಾನ್ನಿರ್ಲಜ್ಜಾಂ ಚಾರುಹಾಸಿನೀಂ .. 2..

ಕೃತ್ವಾ ದಿಗಂಬರಾಂತಾಸಾಂಗಂಧಕುಂಕುಮಚಂದನೈಃ .
 ಅನುಲಿಪ್ತಾಂ ಮುಕ್ತಕೇಶೀಂತತಸ್ತದ್ಯೋನಿಮಂಡಲೇ .. 3..
 ಗುರುಪಂಕ್ತಿಂ ಸಮಾರಾಧ್ಯ ಪೂಜಯಿತ್ವಾ ಷಡಂಗಕಂ .
 ಪೀಠಪೂಜಾಂ ಸಮಾದಾಯ ತನ್ಮಧ್ಯೇ ಚಿಂತಯೇತ್ಪಿವಾಂ .. 4..
 ಅತ್ರಾಪ್ಯಾ ವಾಹನಂ ನಾಸ್ತಿ ಅಂಗನ್ಯಾ ಸಂವಿಧೀಯತೇ .
 ಉಪಚಾರೈಃ ಪೂಜಯಿತ್ವಾ ಅರ್ಘ್ಯಂದದ್ಯಾತ್ತತಃ ಪರಂ .. 5..
 ಸ್ಮೃತ್ವಾಲಿಂಗೇಶ್ವರಂದೇವಂ ಪೂಜಯಿತ್ವಾ ಮಹೇಶ್ವರಂ .
 ಗಂಧಪುಷ್ಪಾಕ್ಷತೈಃ ಪೂಜ್ಯಹೋಮಂ ಕುರ್ಯಾತ್ತತಃ ಪರಂ .. 6..
 ಧರ್ಮಾಧರ್ಮಹವಿದೀಪ್ತಂ ಆತ್ಮಾನೌ ಮನಸಾ ಸ್ತುಚಾ .
 ಸುಷುಮ್ನಾ ವರ್ತಮನಾ ನಿತ್ಯಮಕ್ಷವೃತ್ತಿಂ ಜುಹೋಮ್ಯಹಂ .. 7..
 ಸ್ವಾಹಾಂತೇ ಹೋಮಮಂತ್ರಶ್ಚ ಪ್ರತಿಜ್ಞಾತಾ ಹುತ್ಯೈಃ ಶಿವೇ .
 ಪೂರ್ಣಾಹುತಿ ರಸಾಂತೇ ಚ ಜುಹುಯಾನ್ಮನುಮಾಮುನಾ .. 8..
 ಪ್ರಕಾಶಾಕಾಶ ಹಸ್ತಾಭ್ಯಾಮವಲಂಬ್ಯೋನ್ಮನೀಸ್ಪುಟಂ .
 ಧರ್ಮಾಧರ್ಮಕಲಸ್ತೇಹಂ ಪೂರ್ಣವಹ್ನೋ ಜುಹೋಮ್ಯಹಂ .. 9..
 ಸ್ವಾಹಾಂತೋಯಂ ಭವೇನ್ಮಂತ್ರೋ ಘೋರಪಾತಕನಾಶನಃ .
 ಪೂಜಾಕಾಲಂ ವಿನಾನ್ಯೈವ ಕುರ್ಯಾಚ್ಚಕ್ತಿದಿಗಂಬರಾಂ .. 10..
 ಪೂಜಾಕಾಲಂ ವಿನಾನ್ಯೈವ ಸುರಾದೇಯಾಹಿಸಾಧಕೈಃ .
 ಶಿವೇ ಜ್ಞಾನಮಯೇ ದೇಹೇ ಶಕ್ತಿಬುದ್ಧಿಮಯೀ ತಥಾ .. 11..
 ಶುಕ್ರಂ ಶಿವೋಮಹಾದೇವೀ ಶಕ್ತಿಃ ಕುಂಡಲಿನೀ ತಥಾ .
 ಲಿಂಗಂ ಶಿವೋ ಮಹಾದೇವೀ ಶಕ್ತಿಯೋನಿಸ್ವರೂಪಿಣೀ .. 12..
 ಇತ್ಯೇವಂ ತ್ರಿಪುರಾಶಕ್ತಿರಿತ್ಯೇವಂ ತ್ರಿಪುರಾಶಿವಃ .
 ನಾನಯೋರ್ವಿದ್ಯತೇಭೇದೋ ಯಾ ಶಕ್ತಿಃ ಸಶಿವೇ ಧ್ರುವಂ .. 13..
 ಶ್ರೀ ದೇವ್ಯವಾಚ -
 ತ್ರಿಧಾ ಭಿನ್ನಾ ಯದಾ ದೇವ ತ್ರಿಷು ಪೀಠೇಷು ಪೂಜಯೇತ್ .
 ತಾನಿ ಪೀಠಾನಿ ಕೇಷ್ವಾಹ ವಾಗ್ಬೀಜೇನ ಪೂಜಯೇತ್ .. 14..
 ಈಶ್ವರೋವಾಚ-
 ಬುದ್ಧಿರೂಪಪರಾದೇವೀ ಬುದ್ಧಿಪೀಠೇರ್ಚನಂತದಾ .
 ಚಿದಗ್ನೌ ಮನಸೋ ದೇವೀ ಹೋಮಶ್ಚಾಗ್ನಾಹುತಿಸ್ತಥಾ .. 15..
 ವರ್ಣಮಯಿತದಾ ಜಾಪ್ಯಾ ಜಪೋಮಾನಸ ಉಚ್ಯತೇ .
 ಚಿತ್ತಿರೂಪಾಯದಾ ದೇವೀ ಶಕ್ತಿಕುಂಡಲಿನೀ ತದಾ .. 16..
 ಯಂತ್ರೇ ಪೂಜಾ ತದಾ ಜ್ಞೇಯಾ ಹೋಮಕುಂಡೇ ವಿಧೀಯತೇ .
 ತತ್ರಾಪಿ ಗುಟಿಕಾಮಯ್ಯಾ ಜಪಶ್ಚೈವಾಕ್ಷಮಾಲಯಾ .. 17..

ಉಷಾಂಶುಸ್ಥಾನ ಮಹಾದೇವೀ ಶೀಘ್ರಂ ಸಿದ್ಧಿಪ್ರದಾಯಕಃ .
ಯೋನಿರೂಪಾಯದಾ ದೇವೀ ಪೂಜಯೇದ್ಯೋನಿಮಂಡಲೇ .. 18..
ಹೋಮಸೂತ್ರೇ ನದೇದ್ದೇವೀ ಮೈಥುನೇನ ವಿಧಾನತಃ .
ಜಪಕರ್ಯೋಮಹೇಶಾನಿ ತಥೈವ ಕರಮಾಲಯಾ .. 19..
ಏತದ್ದೇವೀ ಪ್ರಯತ್ನೇನ ಗೋಪ್ಯಾದ್ಗೋಪ್ಯತರಂ ಕುರೂ .
ಪ್ರಕಾಶಾತ್ಸಿದ್ಧಿಹಾನಿಸ್ಯಾತ್ ಗೋಪ್ಯಾತ್ಸಿದ್ಧಿಮವಾಪ್ನುಯಾತ್ .. 20..
.. ಇತಿ ಶ್ರೀ ಗರ್ಭಕುಲಾರ್ಣವೇ ಈಶ್ವರಪಾರ್ವತಿಸಂವಾದೇ
ಭವಾಪೂಜಾವಿವರ್ಣಂ ಸಂಪೂರ್ಣಂ ..
.. ಶ್ರೀ ಲಲಿತಾಂಬಾರ್ಪಣಮಸ್ತು .

Proofread by rajesh thyagarajan

—
Rajasvala Pujavivarna Stotram

pdf was typeset on March 10, 2024

—
Please send corrections to sanskrit@cheerful.com

